

# روی شنکر پرساد نے پ۔ ل۔ نیشنل انفارمیٹکس سینٹر این آئی سی - سی ای آر ٹی کا آغاز کیا

## سی ای آر ٹی سرکاری اداروں پر سائبر حملوں کو روکے گی اور سائبر حملوں کی پیش گوئی کرے گی

Posted On: 11 DEC 2017 7:16PM by PIB Delhi

نئی دہلی، 11 دسمبر۔ قانون اور انصاف اور الیکٹرانکس اور انفارمیشن ٹیکنالوجی کے مرکزی وزیر جناب روی شنکر پرساد نے آج الیکٹرانکس اور انفارمیشن ٹیکنالوجی کی وزارت کے نیشنل انفارمیٹکس سینٹر این آئی سی سی ای آر ٹی کا افتتاح کیا۔

افتتاح کے دوران وزیر موصوف نے کہا کہ اپنے ڈیجیٹل انڈیا اقدامات کے حصے کے طور پر حکومت نے اپنی بہت سی خدمات آن لائن شروع کی ہیں۔ حالانکہ ان چیزوں نے شہریوں تک خدمات کی رسائی کو آسان بنادیا ہے تاہم اس نے ان خطرات بھی ظاہر کردیا ہے جو سائبر اسپیس کا فطری نتیجہ ہیں۔

انہوں نے کہا کہ حال ہی میں سائبر کے حملوں میں تیزی سے اضافہ ہوا ہے، جو ڈاٹا کی چوری کے خدشات کی وجہ سے ہے، جس کی وجہ سے حکومت کو ڈاٹا کے تحفظ سے متعلق قانون کا مسودہ بنانا پڑا ہے۔

انہوں نے کہا کہ این آئی سی سی کافی لمبے وقت سے سرکاری سائبر اسپیس کا تحفظ کرنے کا غیر معمولی کام انجام دے رہی ہے اور یہ سینٹر قائم کر کے انہوں نے اپنے تجربے اور مہارت کو اگلے سطح تک پہنچادیا ہے۔

انہوں نے زور دیتے ہوئے کہا کہ آج کے سائبر حملوں کا جواب دینے کے لئے حکومت کو ایک چست اور مؤثر ایکو سسٹم کی ضرورت ہے۔ این آئی سی سی - سی ای آر ٹی ایک جامع فریم ورک بنانے کے مقصد کے ساتھ قائم کیا گیا ہے، جس کا پتہ لگانے، روک تھام کرنے اور حادثات کے جواب کے لئے عالمی نوعیت کے سکیورٹی اجزاء کو مربوط کرے گی اور سائبر حملوں کو روکنے کے لئے خفیہ معلومات کے افشا کے خطرے کو دور کرے گی۔

این آئی سی سی کے پی این انڈیا کنیکٹیوٹی اور رسائی اس کی اہم طاقتوں میں سے ایک ہے اور اس کے نتیجے میں حملوں کا پتہ لگانے اور روکنے کے لئے اس کے ڈاٹا کو تحفظ فراہم کرنے کی حکومت کی صلاحیت کو بڑھادیا جائے گا۔

این آئی سی سی سی ای آر ٹی کا قیام ڈیجیٹل انڈیا کے تحت میٹ وائی پہل ہے، جس کا مقصد این آئی سی سی اور حکومت کے سکیورٹی انداز کو بڑھانا ہے۔

-----

(م ن - ح ا - م ر)

U-6209

